

第七節 墓碑

岐阜県柳津町西佐波先笠の墓地に明治三十一年（一八九八）に作られた黒川治愿氏墓があり、御子息黒川耕作氏による撰文がある。

また同所に明治十七年（一八八四）黒川治愿本人の撰文による曾祖父川瀬源右衛門氏墓が建てられている。

⑳ 黒川治愿之墓



黑川治愿之墓碑

碑文

先考如水府若以去年五月二十九日歿遠近會葬者數千百人所在邨邑胥團追恩君德修佛事者亦頗多今又有紀念碑建設之舉是非無故也先考諱治愿小字鎌之助如水其號川瀨文博君子也夙忝干興公利世益明治元年二十二赴京都爲內廷吏黑川敬弘君養子襲其姓初補直丁五年補香川縣出仕六年轉名東縣八年又轉愛知縣補十二等出仕在名東縣時督大坂山險路開鑿等二有攻官愛知縣時巡視縣下觀土工不備而水利不治大斷之爾來大盡力尾參兩國土木治水之事或改修道路或開鑿溝渠或開拓新田或新設修繕堤防橋梁閘枋等入替莫不嘆賞計畫之妙利澤之大其最於著者於尾有黑川開削入鹿池鵜戶川新川洗堰木津用水及鄉瀨川改修工於參有明治及占部用水開鑿三郡輪中治水菱池開拓等皆有勒碑祥之如黑川則官偉君功以其氏名之也明治川神社則民悅其澤建生祠也又如終夕而架橋二豐川以通 鳳輦其功不可沒者亦不暇枚舉焉十三年爲土本課長十七年累遷一等屬十八年以立田輪中之議不諧罷君在縣十有一年夙興夜寢潛心焦慮興澹漑之利運運河之便徐淳濬之患縣下土木工秩然完備得膏腴田者幾千萬頃民蒙其利又不待言是皆出於君欲興公益報國恩之誠也二十年愛知縣復辟君固辭不就於尾張東春日井郡開墾數頂田圃服農而自養三十年以病没于名古屋寓歸□干鄉里距其生弘化四年四月十五日得年五十有一配橋本氏先歿後配小笠原氏生一男曰治家有二女曰愛頃者同志土埒建碑于名古屋城南政秀寺男爵安場保和君撰文略盡君事不肖幼爲其養子嗣家今茲建墓碑于先塋之次聊叙其功便子孫有所矜式焉明治三十有一年十二月不肖耕作謹誌